

ख़ास-ख़बरेँ

कलेक्टर ने औद्योगिक इकाई मेसर्स इकोइनीफनिटी बायो प्रोडक्ट प्रालि का किया भ्रमण



देवास। कलेक्टर ऋषव गुप्ता ने देवास में स्थापित नवीन औद्योगिक इकाई मेसर्स इकोइनफनिटी बायो प्रोडक्ट प्रालि. लिण्डफर्म बायपास रोड देवास के औद्योगिक स्थल का भ्रमण किया गया। इस दौरान बताया गया कि इकाई द्वारा बायोडिग्रेबल टेबलवेयर का निर्माण किया जाता है। जो कि स्वतः ही नष्ट हो जाने वाला उत्पाद है। कलेक्टर श्री गुप्ता ने इस दौरान इकाई प्रतिनिधि को रूपफाटर हार्वेस्टिंग एवं मियावाली पद्धति द्वारा पौधारोपण करने के सुझाव दिये। कलेक्टर श्री गुप्ता ने इकाई में पौधारोपण भी किया गया। इस दौरान महाप्रबंधक जिला व्यापार एवं उद्योग केन्द्र श्री मंगल रैकवार सहित औद्योगिक इकाई के अधिकारी उपस्थित थे।

जीएस ठाकुर को श्रद्धांजली अर्पित सीहोर। पत्रकार महेन्द्र सिंह ठाकुर के पिताश्री जीएस ठाकुर का आकस्मिक निधन हो गया था। गुरुवार की सुबह श्री ठाकुर की अंतिम यात्रा शहर के नेहरु कालोनी से होकर छावनी स्थित विश्रामघाट पहुंची, जहां पर पूर्व नगर पालिका अध्यक्ष राकेश राय, नगर पालिका अध्यक्ष प्रिंस राठौर सहित पत्रकार साथियों सहित अन्य ने दो मिनिट का मौनधारण कर श्रद्धांजली अर्पित की। वरिष्ठ पत्रकार श्री मनकी के पिताश्री स्वर्गीय जी एसएस ठाकुर विद्युत के ठेकेदार थे, हमेशा सादगी और सहजता के साथ लोगों की मदद करने वाले श्री ठाकुर बिजली ठेकेदार के रूप में जाने-पहचाने जाते थे, उनका आकस्मिक निधन होने पर अनेक संगठनों ने शोक व्यक्त कर श्रद्धांजली अर्पित की है।

पांच वाहन जप्त कर 48 हजार रूपए शमन शुल्क वसूल शाजापुर। कलेक्टर सुश्री ऋछु बाफना के निर्देशानुसार आज परिवहन विभाग एवं यातायात थाना प्रभारी द्वारा संयुक्त रूप से अकोदिया, शुजालपुर, सलसलाई क्षेत्र में स्कूल बस, यात्री बस, मेजिक, ऑटो आदि की चैकिंग की कार्यवाही की गई। चैकिंग के दौरान स्कूल वाहनों के परमिट, फिटनेस, बीमा, फायर फायटर, फर्सट एड बॉक्स, इमरजेंसी गेट आदि चैक किये गये। 5 वाहनों को जप्त किया जाकर पुलिस थाना की अभिरक्षा में रखा गया है और 48 हजार रूपये शमन शुल्क राशि वसूल की गई। जिला परिवहन अधिकारी ने बताया कि चैकिंग की कार्यवाही निरंतर जारी हैं।

एक पेड़ मां के नाम अभियान के तहत पौधा रोपण कार्यक्रम सीहोर। एक पेड़ मां के नाम अभियान के अंतर्गत म.प्र. जन अभियान परिषद् विकासखंड सीहोर द्वारा संचालित ग्राम विकास प्रस्फुटन समिति जैतला द्वारा ग्रामीण जनों को प्रेरित कर बड़े स्तर पर पौधारोपण किया गया। इस प्रक्रिया ग्राम जैतला के पटेल अमर सिंह गुर्जर ने अपनी निजी भूमि पर बाँस के 3000 पौधों का रोपण कर किया गया एवं साथ ही प्रस्फुटन समिति के सदस्यों की निजी भूमि पर फलदार वृक्षों का रोपण किया गया। इसके आम, कटहल, जामुन, अमरूद आदि के सौ पौधे का रोपण किया एवं घर के परिसर में लगाए गए पौधों को सुरक्षा देने हेतु ग्राम विकास प्रस्फुटन समिति के सदस्यों ने एक-एक पौधा गोद लेकर उन्हें सुरक्षित रखने का संकल्प लिया। इस अवसर पर नवांकुर संस्था प्रभारी विदोश गौर, जगदीश दुबे, राकेश शर्मा, रामकिशन, समिति सदस्य जगदीश गुर्जर,कान्हा गुर्जर, जोधाराम गुर्जर, इमरत गुर्जर, राधेश्याम गुर्जर, संदीप गुर्जर, शिक्षक सुमन खलखौं आदि उपस्थित रहे।

सफाईकर्मियों को साप्ताहिक अवकाश सहित प्रतिमाह चार छुट्टी दी जाए : करोसिया

केबिनेट मंत्री दर्जा प्राप्त राज्य सफाई कर्मचारी आयोग अध्यक्ष प्रताप करोसिया ने सफाई कर्मचारियों से संबंधित विभिन्न मुद्हो के समाधान हेतु जारी नवीन सर्कुलर के अनुसार प्रगति की जानकारी विदिशा में आयोजित समीक्षा बैठक में ली। उन्होंने कहा कि शासन की मंशा के अनुसार नवीन जारी आदेशो का अक्षरशः परिपालन सुनिश्चित कराते हुए सफाई कामगारो को लाभान्वित किया जाए। इस बैठक में कलेक्टर बुद्धेश कुमार वैद्य, जिला पंचायत सीईओ डॉ योगेश भरसट सहित अन्य

संभागायुक्त ने राजस्व महाअभियान की समीक्षा की

ग्रामीण तहसील कार्यालय का निरीक्षण किया

विदिशा (निप्र)।

भोपाल संभागायुक्त डॉ पवन कुमार शर्मा ने विदिशा पहुंचकर जिले में क्रियान्वित राजस्व महा अभियान 2.0 के तहत उद्देश्यों की प्राप्ति की अद्यतन स्थिति की समीक्षा की। उन्होंने विदिशा ग्रामीण तहसील कार्यालय का निरीक्षण करते हुए नायब तहसीलदार सर्किल भिर्जापुर द्वारा संधारित पंजियों का अवलोकन भी किया।

संभागायुक्त ने नायब तहसीलदार आकाश महंत को राजस्व रिकार्ड अपडेट रखने के निर्देश देते हुए कहा कि अभियान अवधि में एक भी आवेदक ऐसा ना रहे जिसका नामांतरण, बंटवारा अथवा सीमांकन संबंधी आवेदन प्राप्त हुआ है। निरीक्षण के दौरान कलेक्टर बुद्धेश कुमार वैद्य, अपर कलेक्टर अनिल कुमार डामोर, एसडीएम क्षितिज शर्मा, विदिशा शहरी तहसीलदार डॉ अमित सिंह, ग्रामीण तहसीलदार अजय पाठक उपस्थित रहे।

शराब में कीटनाशक मिलाकर पीया, देर रात अस्पताल में मौत

उज्जैन। माकड़ोन थाना क्षेत्र के ग्राम चितावनिया निवासी 45 वर्षीय एक व्यक्ति ने बुधवार दोपहर घर पर शराब में कीटनाशक मिलाकर पी लिया था। उस वक्त वह घर पर अकेला था। पड़ोसी ने सबसे पहले उसे देखा और परिजनों को सूचना देने के बाद उसे माकड़ोन के अस्पताल से उज्जैन जिला अस्पताल रैफर किया गया था। देर रात 2 बजे के लगभग उपचार के दौरान उसकी मौत हो गई।

माकड़ोन थाना पुलिस के अनुसार थाना क्षेत्र के ग्राम चितावनिया निवासी 45 वर्षीय दशरथ पिता कमल गिरी कल दोपहर में घर पर अकेला था। वह शराब का आदि था। उसने अज्ञात कारणों के चलते शराब में कीटनाशक मिलाकर पी



संभागायुक्त ने कृषि उपज मंडी शिफ्टिंग के संबंध में व्यापारियों से संवाद किया: भोपाल संभागायुक्त डॉ पवन कुमार शर्मा ने नवीन विदिशा कृषि उपज मंडी में मंडी व्यापारियों से संवाद कर कहा कि व्यापारी नवीन कृषि उपज मंडी प्राणग में ही नीलामी व क्रय उपरांत भण्डारण करें। ततसंबंध में होने वाले अवरोधो का समाधान चर्चा के माध्यम से किया गया है।

संभागायुक्त को पुरानी कृषि मंडी व नवीन कृषि उपज मंडी के रकवा, पंजीकृत व्यापारियों की संख्या, शिफ्टिंग में हो रही दिक्कतों, प्लाट साइज, सहित नवीन कृषि उपज मंडी प्राणग में अन्य बुनियादी आवश्यकताओं की पूर्ति

के संबंध में विस्तारपूर्वक अद्यतन जानकारीयों से अवगत कराया गया।

इस अवसर पर कृषि उपज मंडी सचिव श्रीमती नीलकमल वैद्य सहित विदिशा कृषि उपज मंडी के अध्यक्ष राधेश्याम महेश्वरी, कोषाध्यक्ष सचिन साहू, विनोद जैन, मधु अग्रवाल, सहित अन्य व्यापारी तथा तुलसीराम ठाकुर मौजूद रहें। विदिशा कृषि उपज मंडी से संबंधित पंजीकृत व्यापारियों की कुल संख्या 350 है जबकि नवीन कृषि उपज मंडी प्राणग में निर्धारित पैरामीटर के अनुसार प्लाटों की साइजो को निर्धारण किया जाए जिस पर कृषि उपज मंडी अध्यक्ष सहित अन्य के द्वारा सहमति व्यक्त की गई है।

मामूली विवाद में भांजे ने मामा को डंडे से मारा

मुंगावली में खिड़की की ओटली पर लगे झाड़ु को हटाने की बात पर मामा भांजे में झगड़ा हो गया। परिजनों ने घायल मामा को जिला अस्पताल में ईलाज के लिए भर्ती कराया। मंडी थाना पुलिस ने आरोपी भांजे के खिलाफ बीएनएस की धाराओं में मामला दर्ज किया लेकिन आरोपी को पुलिस ने गिरफ्तार नहीं किया। मारपीट के आरोपी भांजे की गिरफ्तारी की मांग को लेकर मामा ने एसपी को आवेदन दिया। जानकारी के मुताबिक जिले के मंडी थाना अंतर्गत आने वाले ग्राम मुगांवली में मंगलवार की शाम ग्राम में रहने वाले फरियादी-रमेश प्रजापति पिता स्व. रामप्रसाद प्रजापति का पड़ोस में रहने वाली अपनी बहन चन्दा बाई से खिड़की की



ओटली से झाड़ हटाने की बात पर मामूली विवाद हो गया। आक्रोशित भांजे रामपाल प्रजापति ने मामा रमेश प्रजापति पर डंडे से जानलेवा हमला कर दिया। हमले में रमेश के बाएँ हाथ के पंजे तथा बायीं तरफ जाँच में कमर में गंभीर चोट लगने से खून बहने लगा। मारपीट होती देख बड़ी बहू बरखा और ग्रामीण अमित शर्मा सहित अन्य लोगों ने रमेश को

श्रावण माह के शुभारंभ के साथ बहुप्रतीक्षित बारिश का हुआ अच्छा शुभारंभ

विदिशा (निप्र)। श्रावण के प्रथम सोमवार के साथ पावन श्रावण माह का भी शुभारंभ हुआ है। इसके पूर्व आषाढ़ माह में विदिशा जिले में वर्षा की स्थिति अच्छी नहीं रही, परन्तु श्रावण के प्रथम सोमवार के साथ लगभग निरंतर जारी कभी तेज तो कभी धीमी वर्षा से आषा बंधी है कि जिले का वर्षा का कोटा पूरा हो जाएगा। इधर वैत्रवती (बेतवा) में पहली बार इतना पानी आया है कि नदी मध्य स्थित भगवान श्री गोपेष्वर महादेव तथा चरणतीर्थ धाम को जाने वाला पदयात्रा पुल डूब गया है। परिणामस्वरूप इन मंदिरों तक जाने-आने का रास्ता बन्द हो गया है। वहीं, मुक्तधाम तक जाने वाला पैदल पुल भी डूब गया है। इस कारण से वैत्रवती माता की नित्य होने वाली संध्या आरती भी अब भारती मठ से करनी पड़ रही है। बेतवा में इतना पानी स्थानीय बारिष के कारण नहीं आया है, क्योंकि स्थानीय रूप से बहुत कम बरसात हुई है, लेकिन बेतवा में ऊपर से आए पानी के कारण धारा प्रवाह तेज हो गया है। अब आषा की जा रही है कि इसी प्रकार ऊपर आने वाले पानी तथा स्थानीय रूप से होने वाली वर्षा के जल से बेतवा पर जमी जलकुम्भी तथा काई सहित अन्य गन्दगियां भी बह जाएंगी। जहां तक स्थानीय रूप से हो रही वर्षा का प्रश्न है तो जलवृष्टि की गति को देखते हुए विष्वास होता है कि इस बार भरपूर जल धरती में समाएगा, जिससे पेयजल आदि की समस्या कम होगी। स्थानीय रूप से जो भी वर्षा हो रही है वह कृषि के लिए बड़ी उपयोगी है। विदिशा के लिए लगभग पूरे वर्ष पेयजल की आपूर्ति करने वाले अणोक सागर (हलात्ती) बांध जल भराव अब तक केवल 38 प्रतिशत ही हुआ है।

नपा की लापरवाही से मवेशी घूम रहे सड़क पर

गंजबासौदा।

क्षेत्र में इस समय कोई भी ऐसी सड़क नहीं है जहां पर की मवेशियों ने ठौर ना बनाए हों खास बात यह है कि इन दिनों ग्रामीण अंचलों से मवेशियों को एकत्रित कर शहर की ओर भगा देते हैं।

यह मवेशी शहर में ठौर तो बना लेते हैं सड़कों पर ही विचरण करते हैं जहां जब कभी रात के अंधेरे में या तीव्र गति से आ रहा वाहन टकरा जाते हैं यहाँ सलसिला वर्षों से चला आ रहा है अभी अभी कुछ ज्यादा ही हो गया है दर्जनों की। तादाद में गौशालाएं हैं परंतु कुछेक ही गौशाला ऐसी है जहां गो सेवा हो रही है और जितना



अंदर हैं उतनी रिकार्ड दर्ज की जा रही है जबकि अन्य कुछ गौशाला ऐसी भी हैंजहां नाम मात्र को मवेशी रखे गए हैं इस संबंध में प्रशासन को स्वच्छ रवैया अपनाना होगा अर्थात देखने में आता है कि कई मवेशी वाहनों की फसल चपेट में आ जाते हैं दुर्घटनाग्रस्त हो जाते हैं

दुष्कर्म के आरोपी भाजपा पार्षद सानू शर्मा का पुतला किया दहन



इंदौर। महिला कांग्रेस कार्यकर्ताओं ने वार्ड क्रमांक 82 क्षेत्र क्रमांक 4 के पार्षद सोनू शर्मा उर्फ नितिन शर्मा का पुतला दहन इंदौर की राजवाड़ा पर किया तथा मांग की गई की संबंधित पुलिसकर्मियों के खिलाफ भी मामला दर्ज हो।

नौकरी का झांसा देकर 4 साल से कर रहा था महिला को शोषण महिला से एक लाख भी ले लिया था। महिला वर्ष 2020 में पार्षद से मिली थी करोना काल होने से कर्ज बहुत हो गया था। सोनू शर्मा ने आश्वासन दिया था कि मैं नौकरी पर रखवा दूंगा। परंतु उसने ऐसा नहीं किया और प्राइवेट नौकरी अपने कार्यालय में दे दी। लगातार दुष्कर्म करता रहा।

इंदौर पुलिस ने लगातार 20 घंटे के बाद महिला की एफआईआर दर्ज की। महिला मंगलवार को को द्वारकापुरी पुलिस थाने पहुंची थी थाना प्रभारी ने रिपोर्ट दर्ज नहीं की महिला बार-बार अनुरोध करती रही कि मेरे साथ दुष्कर्म हुआ है दूसरे दिन बुधवार को 21 घंटे बाद वरिष्ठ अधिकारियों के दबाव में प्रकरण दर्ज किया गया। इस बीच कई भाजपा के नेता पुलिस थाने पहुंचे पुलिस की कार्रवाई को लेकर के आम जनता में नाराजगी है। प्रदेश के मुखिया एवं गृहमंत्री डॉ मोहन यादव को इस प्रकरण को गंभीरता से लेना चाहिए। शीघ्र जांच कर कर दोषियों को दंडित किया जाना चाहिए।

बचाया आरोपी भांजा रामपाल मौके से भाग गया।

घायल अवस्था में रमेश को पुत्र रामस्वरूप और संदीप सहित परिजनों ने जिला अस्पताल के सर्जीकल वार्ड में ईलाज के लिए भर्ती किया। मंडी थाना पुलिस ने अस्पताल से मिली सूचना के बाद फरियादी रमेश प्रजापति की शिकायत पर आरोपी रामपाल प्रजापति के खिलाफ धारा 296,115(2), 351 (2) बीएनएस के तहत मामला दर्ज किया है। पुलिस ने अबतक आरोपी को गिरफ्तार नहीं किया है जिस को लेकर फरियादी रमेश ने जिला पुलिस अधीक्षक को ज्ञापन देकर आरोपी को शीघ्र गिरफ्तारी करने की मांग की है। इस मामले में मंडी थाना के उप निरीक्षक राकेश कुमार का कहना है कि जल्दी ही आरोपी को गिरफ्तार कर जेल भेजने की कार्रवाही की जाएगी।

कारगिल में हुए शहीद जवानों को दी श्रद्धांजलि

जबलपुर।

मध्य प्रदेश पूर्व क्षेत्र विद्युत वितरण कंपनी लिमिटेड जबलपुर द्वारा 25 जुलाई को शक्तिभवन में कारगिल में हुए शहीद 527 सैनिकों की शहादत को याद करते हुए, उनको नमन किया एवं सभी शहीद जवानों को श्रद्धांजली अर्पित की गई। कारगिल विजय, भारतीय सेना के अदम्य साहस, कुशल युद्ध नीति, वीरता, जवानों की बहादुरी, शौर्य और पराक्रम का प्रतीक है। इस कार्यक्रम में 94.3 माय एफएम (चलो कुछ अच्छा सुनते हैं) की पूरी टीम सहयोगी रहे। कार्यक्रम के आरंभ में (जनसंपर्क अधिकारी) घनश्याम पाण्डे ने कार्यक्रम के शुभारंभ में कारगिल में हुए शहीदो के विषय में जानकारी दी। इसके पश्चात् माय एफएम से आर.जे. अश्विन ने बताया की यह कारगिल दिवस की 25वीं वर्ष गांठ है तथा आर.जे. प्रथम ने भी कारगिल की शौर्य गाथा का वर्णन किया। संजय भागवतकर



मुख्य महाप्रबंधक (कार्य) ने अपने पुराने फौजी मित्र द्वारा बताए गए अनुभवों को साझा किया। पूर्व क्षेत्र कंपनी की मुख्य महाप्रबंधक (मा. संसा. एवं प्रशा.) श्रीमति नीता राठौर ने भारतीय सैनिकों की सेल्यूट करते हुए देश का असली हीरो बताया तथा माय एफएम की पूरी टीम को धन्यवाद दिया कि उन्होंने देश के अमर शहीदों की याद में इस कार्यक्रम में हिस्सा लिया तथा उन्हें उपहार देकर उत्साह वर्धन किया। कार्यक्रम में कॉर्पोरेट कार्यालय के उप मुख्य महाप्रबंधक एस.के. गिरिया एवं महाप्रबंधक आर.सी.साहू सहित कंपनी के बड़ी संख्या में कर्मचारियों के साथ 94.3 माय एफएम की पूरी टीम उपस्थिति रही।